



MALTA

**QORTI TAL-MAĠISTRATI (MALTA)
BHALA QORTI TA' ĠUDIKATURA KRIMINALI**

**MAĠISTRAT
DR. CHARMAINE GALEA**

Illum 6 ta' Marzu 2021

**L-Uffiċjal Prinċipali tal-Immigrazzjoni
(Spettur Hubert Gerada)**

Vs

**Sidibe Tene
(Numru tal-Pulizija 19II-007)**

Il-Qorti:

Rat l-imputazzjonijiet miġjuba kontra **Sidibe Tene** li giet imressqa quddiemha akkużata talli fil-5 ta' Marzu 2021 u jew fil-jiem, ġimghat jew xhur ta' qabel din id-data f'dawn il-gzejjer:

1. Iffalsifikat, biddlet jew għamlet xi tibdil f'passaport, jew użat jew kellha fil-pussess tagħha xi passaport, li hija kienet taf li gew iffalsifikati, imbiddla jew li sar xi tibdil fihom;
2. Kif ukoll talli xjentement għamlet użu minn xi dokumenti oħra iffalsifikati;
3. Kif ukoll mingħajr awtorità legittima użat jew kellha fil-pussess tagħha xi dokumenti, meħtieġa għall-finijiet ta' dan l-Att li jkunu ffalsifikati skont l-Att dwar l-Immigrazzjoni.

Il-Qorti giet mitluba sabiex f'każ ta' htija tikkundanna lill-akkużata għal hłas ta' spejjeż li jkollhom x'jaqsmu mal-ħatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitlu 9 tal-Liġijiet ta' Malta.

Rat id-dokumenti esebiti;

Rat li l-imputata ammettiet għall-imputazzjonijiet kollha miġjuba fil-konfront tagħha, liema ammissjoni giet ikkonfermata wara li l-Qorti tatha żmien tirrikonsidra l-pożizzjoni tagħha u spjegatilha l-pieni abbinati mar-reati in diżamina u cioè li dawn ir-reati jgħorru magħhom priġunerija effettiva;

Semgħet it-trattazzjoni dwar il-piena;

Ikkunsidrat:

Illi li l-imputata ammettiet għall-imputazzjonijiet miġjuba kontra tagħha. Il-Qorti, wara li semgħet l-ammissjoni u rat id-dokumenti esebiti, tqis li għalhekk dawn l-imputazzjonijiet għew sodisfaċentement ippruvati.

Illi dwar il-piena, l-Qorti ħadet in konsiderazzjoni n-natura tar-reati li tagħhom qiegħda tinstab ħatja l-imputata, il-fedina penali tagħha, u wkoll il-fatt li mal-ewwel okkażjoni l-imputata ammettiet il-ħtija tagħha. Però ħadet ukoll in konsiderazzjoni li l-imputata uriet li ma ddispjaċihex għal dak li għamlet.

Illi l-Qorti evalwat ukoll is-sitwazzjoni partikolari tal-imputata u cioè illi hija kienet se titlaq minn Malta b'żewġ itfal żgħar ta' sena u nofs u ta' tliet snin, għal-liema ulied hija pprokurat ukoll dokumenti foloz.

Illi filwaqt li l-Qorti tifhem din is-sitwazzjoni, tqis ukoll illi l-imputazzjonijiet odjerni huma serji u jaffettwaw is-sigurtà tal-Istat. Illi minkejja ċ-ċirkostanzi li sabet ruhha fihom l-imputata, hija kienet konxja illi dak li kienet qiegħda tagħmel kien kontra l-liġi, u wara li għamlitu ma uriet l-ebda rimors għal dan. Għaldaqstant il-Qorti tqis illi piena karċerarja lejn il-minimu hija waħda idonea.

DECIDE

Għal dawn il-motivi, il-Qorti, wara li rat l-artikolu 5 tal-Kapitolu 61 tal-Liġijiet ta' Malta, l-artikolu 189 tal-Kodiċi Kriminali, u l-artikolu 32 (1) (f) tal-Kapitolu 217 tal-Liġijiet ta' Malta, fuq ammissjoni, issib lill-imputata **Sidibe Tene** ħatja tal-imputazzjonijiet kollha dedotti fil-konfront tagħha u tikkundannaha għal piena ta' tnaax (12)-il xahar priġunerija.

Dr. Charmaine Galea
Maġistrat

Diane Gatt
Deputat Reġistratur